

कालीबाई का पाठ किताब से हटाने पर भड़के विद्यार्थी परिषद कार्यकर्ता

उदयपुर(का.स.) राज्य शैक्षिक अनुसंधान एवं प्रशिक्षण परिषद द्वारा तैयार की गई कक्षा 5वीं की पुस्तक में वीरगंगा कालीबाई कलासूया से जुड़े पाठ को हटाए जाने के विरोध में रविवार को एबीबीपी ने ज़ोरदार प्रदर्शन किया गया। बड़ी संख्या में एबीबीपी से जुड़े युवा राज्य शैक्षिक अनुसंधान एवं प्रशिक्षण परिषद कार्यालय पहुंचे। जहां जमकर नारेबाजी की। हालांकि अवकाश होने से कार्यालय बंद था। सदस्यों ने प्कालीबाई अमर रहेषू और ख्तिहास से छेड़छाड़ बंद करेपू जैसे नारे लगाए। साथ ही टायर जलाकर विरोध प्रदर्शन किया। एबीबीपी महानगर मंत्री पुर्नेंद्र सिंह राठौड़ ने बताया कि वीरगंगा कालीबाई का बलिदान शिक्षा और देशभक्ति की अमूल्य मिसाल है। विद्यार्थियों को उनका त्याग और साहस जानना चाहिए ताकि उनमें देश के प्रति प्रेम और त्याग की भावना जागृत हो। इस पाठ को हटाना इतिहास और भविष्य दोनों के साथ अन्याय है। जिसे बर्दाश्त नहीं किया जाएगा। एबीबीपी ने चेतावनी भी दी कि यदि इस निष्णय को वापस नहीं लिया गया तो आंदोलन को और तेज किया जाएगा। प्रदर्शन के दौरान अभिषेक मेहता, अशुल शर्मा,पार्थ दैक्षित, हर्ष राजपुरोहित आदि कार्यकर्ता मौजूद रहे।

‘हार नहीं मानूंगा’पुस्तक का विमोचन कल

उदयपुर। अखिल भारतीय साहित्य परिषद उदयपुर एवं राजस्थान साहित्य अकादमी उदयपुर के संयुक्त तत्वावधान में फलासिया के लेखक मदन जोशी सार्धक की पुस्तक हार नहीं मानूंगा का लोकार्पण राजस्थान साहित्य अकादमी उदयपुर के पुस्तकालय में 12 अगस्त को होगा । प्रियंका भट्ट ने बताया कि 12 अगस्त अपराह्न 3 बजे अकादमी परिसर के पुस्तकालय परिसर में पुस्तक का विमोचन एवं उस पर परिचर्चा होगी। फलासिया एसीबीआई डॉ बाल गोपाल शर्मा कार्यक्रम की अध्यक्षता करेंगे, राजस्थान साहित्य अकादमी सचिव बसंत सिंह सोलंकी मुख्य अतिथि,सुखाडिया विवि के हिंदी के सह आचार्य डॉ आशीष सिसोदिया व साहित्यकार भूपेंद्र शर्मा विशिष्ट अतिथि होंगे। वरिष्ठ साहित्यकार आशा पाण्डेय ओझा, डॉ निर्मला शर्मा, डॉक्टर कामिनी व्यास रावत, प्रेम.एस.गुर्जर पुस्तक पर अपने पत्र और विचार प्रस्तुत करेंगे।लेखक की

गर्ल्स हॉस्टल में प्रवेश के आवेदन 15 से, प्रतियोगी परीक्षा तैयारी करने वाली छात्राओं को मिलेगा निःशुल्क प्रवेश

उदयपुर। जनजाति विकास विभाग के अंतर्गत टीआरआई में संचालित जनजाति गर्ल्स हॉस्टल में प्रवेश के लिए 15 अगस्त से आनलाइन आवेदन शुरू होंगे।

टीएडI उपायुक्त रागिनी डामोर ने बताया कि हॉस्टल में प्रवेश के लिए राजस्थान लोक सेवा आयोग,कर्मचारी चयन बोर्ड और राज्य सरकार द्वारा आयोजित प्रतियोगी परीक्षाओं की तैयारी करने वाली जनजाती छात्राएं पात्र होंगी।उन्होंने बताया कि हॉस्टल में छात्राओं का चयन कक्षा 12 वीं और स्नातक के अंकों के आधार पर किया जाएगा। चयनित छात्राओं की मेरिट सूची जारी की जाएगी।

‘पाप के प्रति धिक्कार का भाव होना चाहिए’

निम्बाहेड़ा। निंबाहेड़ा के शांति नगर स्थित नवकार भवन में आयोजित धर्मसभा को संबोधित करते हुए जैन संत मुनि श्री युग प्रभ जी महाराज साहब ने कहा कि पाप को वही त्याग सकता है, जो पापों से घृणा और भय करता है। लेकिन वर्तमान समय में अधिकांश लोग पाप से डरने के बजाय पाप में आनंद लेते हैं, जबकि यही पाप हमारी आत्मा को भव-भय में भटकता है। मुनि श्री ने कहा कि धर्म का पालन सत्कार भावपूर्वक होना चाहिए और पापों को धिक्कार के साथ छोड़ना चाहिए। उन्होंने कहा कि छठवें गुण पापभीरता (पाप से भय) पर विशेष जोर देते हुए कहा कि ज्ञानी पुरुषों ने तीन प्रकार के मानव बताए, जिनमें पहला जघन्य प्रकृति का मानव, जो निर्लज्ज होकर पाप करता है। मध्यम प्रकृति का मानव, जो विवशता में पाप करता है तथा उत्तम प्रकृति का मानव, जो किसी भी परिस्थिति में पाप नहीं करता। उन्होंने कहा कि आज दुनिया में अधिकांश लोग जघन्य प्रकृति के हैं।

बोलेरो की टक्कर से बाइक सवार पिता-पुत्र समेत 3 की मौत

डूंगरपुर। सदर थाना क्षेत्र में उदयपुर रोड पर देवल गांव के पास एक दर्दनाक हादसा हुआ। हादसे में बाइक सवार 6 में से पिता पुत्र समेत 3 लोगों की दर्दनाक मौत हो गई। जबकि पत्नी, साली और एक बच्चे को घायल हालात में डूंगरपुर अस्पताल में भर्ती करवाया है। घटना के बाद आक्रोशित लोगों ने बोलेरो जीप में आग लगा दी। जिससे बोलेरो जल है।

हादसा सदर थाना क्षेत्र में उदयपुर रोड पर देवल गांव के पास हुआ। बाइक सवार 6 लोग जा रहे थे। इसी दौरान सामने से आ रही बोलेरो से ज़ोरदार टक्कर हो गई। टक्कर इतनी ज़ोरदार थी कि बाइक के परखच्चे उड़ गए। हादसे में बाइक सवार एक बच्चे, 2 महिलाओं समेत 6 लोग गंभीर रूप से घायल हो गए। उसके हाथ, पैर, सिर पर गंभीर चोटें आईं और लहलुहान हो गए। सभी घायलों प्राइवेट गाड़ियों से तुरंत डूंगरपुर अस्पताल लेकर गए। जिसमें से 3 लोगों की मौत हो गई। इसमें पिता पुत्र समेत 3 लोगों की मौत बताई

■ 12 अगस्त अपराह्न 3 बजे अकादमी परिसर के पुस्तकालय परिसर में पुस्तक का विमोचन एवं उस पर परिचर्चा होगी

यह पहली पुस्तक है जिसमें प्रेरणास्पद कविताओं, कहानियां का संकलन है। पुस्तक विमोचन कार्यक्रम के पश्चात दूसरे सत्र में राष्ट्र बंदन काव्य गोष्ठी में राष्ट्र भक्ति, राष्ट्र प्रेम की कविताओं का प्रस्तुतीकरण होगा। शहर के जाने माने कविगण अपनी कविताओं की प्रस्तुति देंगे। साहित्यकार डॉ गोपाल राजगोपाल इस सत्र की अध्यक्षता करेंगे, वरिष्ठ साहित्यकार डॉ दिलीप धींग कार्यक्रम के मुख्य अतिथि होंगे तथा साहित्यकार राकेश शर्मा पालीवाल व लक्ष्मी लाल खटीक गोष्ठी सत्र के विशिष्ट अतिथि होंगे।

जनजाति बाला कालीबाई की शहादत के इतिहास को पाठ्यक्रम से हटाना गलत : भगोरा

डूंगरपुर। अखिल भारतीय कांग्रेस कमेटी के पूर्व सचिव एवं पूर्व सांसद ताराचंद भगोरा ने रविवार को बयान जारी कर कहा पांचवी की पुस्तक से वीरबाला कालीबाई की शहादत का पाठ हटाने पर प्रतिक्रिया देते हुए कहा है कि प्रदेश की भाजपा सरकार को आजादी के दीवानों से कोई सरोकार नहीं है।

जनजाति समाज की वीरबाला कालीबाई ने शिक्षा के लिए शहादत दी लेकिन सरकार ने पाठ्यक्रम से पाठ हटाकर शहादत का अपमान किया है। इस करतुत से भाजपा सरकार का आदर्शात्मक विरोधी चेहरा भी बेनकाब हो गया है।

भगोरा ने कहा कि जिले की वीर भूमि रास्तापाल में वीरबाला कालीबाई ने अपने गुरू को अंग्रेजों के जुल्म से बचाने अपने प्राणों की आहुति दे दी। जनजाति बाला कालीबाई को शहादत जनजाति समाज के लिए गौरव का

■ हादसा सदर थाना क्षेत्र में उदयपुर रोड पर देवल गांव के पास हुआ। बाइक सवार 6 लोग जा रहे थे। इसी दौरान सामने से आ रही बोलेरो से ज़ोरदार टक्कर

■ हादसे में बाइक सवार एक बच्चे, 2 महिलाओं समेत 6 लोग गंभीर रूप से घायल हो गए

जा रही है। वही मृतक की पत्नी, साली और एक बच्चा भी गंभीर घायल है। जिन्हें अस्पताल में भर्ती कर इलाज शुरू कर दिया है। दर्दनाक हादसे के बाद मौके पर लोगो की भीड़ इकट्ठी हो गई । आक्रोशित लोगों ने दुर्घटनाग्रस्त बोलेरो जीप को आग लगा दी।

जिससे बोलेरो से आग की लपटें ओर धुंआ उठने लगा है। वही घटना की सूचना पर सदर थाना पुलिस भी मौके पर पहुंची और जांच की जा रही है। मृतक ओर इनके परिजनों के बारे में भी पुलिस पता लगाने का प्रयास कर रही है।

देवल घोघरा फला निवासी सुनील (40) पुत्र मावा घोघरा, बेटा श्रवण (6) ओर भानेज निशांत (7) पुत्र हितेश अहारी की मौत हो गई है। जबकि सुनील की पत्नी कमला

(35), बड़ा बेटा जिगर (9) ओर साली मुन्ना (30) पत्नी हितेश गंभीर घायल हो गए है। जिगर की हालत गंभीर होने पर उसे रेफर कर दिया गया है। भाई की राखी बांधकर लौट रहे थे मृतक सुनील की पत्नी कमला के उसकी। अब मुन्ना दोनों ही अपने परिवार के साथ सभी पाल पादर पीहर में रक्षाबंधन का त्यौहार मनाने गए थे। राखी बांधकर सभी 6 लोग बाइक से वापस घर जा रहे थे। देवल के पास बोलेरो से ज़ोरदार टक्कर हो गई।

हादसे के बाद बहनों के सकुशल घर पहुंचने की खबर ली जगह भाइयों के पास एक्सीडेंट की खबर पहुंची। जीजा, भानजे की मौत ओर बहनों के घायल होने की खबर सुनकर मातम पसर गया। सभी लोग तुरंत मौके पर पहुंचे।

तरक्की का रास्ता तालीम से होकर ही गुजरता है : खानु खान बुधवाली

उदयपुर,(का.सं.)तालीमुल इस्लाम अंजुमन उदयपुर की नई कार्यकारिणी का शपथ ग्रहण समारोह रविवार को एम.बी.अस्पताल परिसर स्थित न्यू ऑडिटोरियम में बड़े उत्साह के साथ आयोजित हुआ।यह पहला अवसर था कि एक शताब्दी पुरानी इस संस्थान की किसी नवनिर्वाचित कार्यकारिणी का पहला शपथ ग्रहण समारोह आयोजित किया गया।इस अवसर पर चुने गये प्रतिनिधियों ने सामाजिक विकास एवं सेवा की शपथ ली।

अंजुमन प्रवक्ता राशिद खान ने बताया कि इस अवसर पर मुख्य अतिथि के रूप में मदरसा बोर्ड,राजस्थान के चेयरमैन एवं राजस्थान स्टेट कांग्रेस कमेटी अल्पसंख्यक विभाग के प्रदेशाध्यक्ष एम.डी.चोपदार ने कहा कि आज के आधुनिक समय में मुस्लिम समुदाय शिक्षा के माध्यम से ही सामाजिक एवं आर्थिक रूप से आगे बढ़ सकता है । अध्यक्षता करते हुए वक्फ बोर्ड,

■ अंजुमन तालीमुल इस्लाम उदयपुर का शपथ ग्रहण समारोह सम्पन्न

राजस्थान के चेयरमैन खानु खान बुधवाली ने विशिष्ट अतिथि के तौर पर अपने संबोधन में कहा कि तरक्की का रास्ता तालीम से होकर गुजरता है। शिक्षा से ही अज्ञानता को दूर कर बच्चों के उज्जवल भविष्य की नींव रखी जा सकती है। कांग्रेस के दिनेश खोडनिया भी कार्यक्रम में मौजूद थे।

कार्यक्रम में मुफ्ती साहब और मौलाना जुल्करनैन सहित भाजपा शहर जिला अध्यक्ष गजपाल सिंह राठौड़,भाजपा देहात पूर्व जिला अध्यक्ष चन्द्र गुप्त सिंह चौहान,कांग्रेस कांग्रेस के दिनेश खोडनिया,पूर्व जिलाकलेक्टर उदयपुर तारा चंद मीणा, शिक्षाविद कर्नल प्रो.एस.एस.सारंगदेओत, डॉ.वसीम

‘शांति दुनिया के कोलाहल में या किसी दुकान पर नहीं मिलेगी, शांति महापुरुषों के सत्संग में मिलेगी’

राजसमंद, 1०. अगस्ता। रामस्नेही संप्रदाय की प्रधान पीठ शाहपुरा के पीठाधीश्वर आचार्य स्वामी रामदयाल ने कहा कि संतोष कैसा शब्द है जो बोलेने में अच्छा लगता है, सुनने में अच्छा लगता है, लेकिन जीवन में इसका होना बहुत कठिन है और बहुत टेढ़ा है। लोग चाहते तो है कि जीवन में संतोष हो, लेकिन जीवन असंतोष की ज्वाला में सुलगता हुआ दिखाई देता है। आचार्य कस्बे के माहेश्वरी सेवा सदन में चतुर्मास के तहत रविवार को धर्म सभा में श्रद्धालुओं को उद्बोधन दे रहे थे। उन्होंने कहा कि भारत की कौन से नगर और शहर में दुकान पर संतोष की प्राप्ति होती है, संतोष कहाँ मिलेगा। दुनिया के बाजारों में, संसार के कोलाहल में, नारी के सौंदर्य में, मां की धन अभिलाषा में, बांगलों में, भीड़ में, कहाँ मिलेगा। उन्होंने कहा कि शांति दुनिया के कोलाहल में या किसी दुकान पर नहीं मिलेगी, शांति महापुरुषों के सत्संग में मिलेगी। संतों की सन्निधि में शांति प्राप्त होती है। शास्त्रों के ज्ञान को आत्मसात करने से मां की शांति प्राप्त होती है, जीवन में संतोष की उपलब्धि होती है। आचार्य ने कहा कि संतोष, संतोषी जीवन में सभी प्रकार के व्यंजन फिक्के हैं। नारी को 16 श्रृंगार

■ आचार्य कस्बे के माहेश्वरी सेवा सदन में चतुर्मास के तहत रविवार को धर्म सभा में श्रद्धालुओं को उद्बोधन दे रहे

अंगीकार हो जाए तो बड़ी शांति प्राप्त होती, संतोष की प्राप्ति होती है। अगर जन्मदिन और एनिवर्सरी पर चैन मिल जाए तो बड़ी शांति है, लेकिन कोई झपट्टा मार के ले जाए तो शांति कहाँ है, लेकिन अगर संतों की शरण में बैठकर हमने ज्ञान प्राप्त कर लिया, इससे जो शांति मिलेगी उसे दुनिया में कोई छीन नहीं सकता। चैन तो बेचैन कर देती है, इसलिए असली चैन तो संतो के पास है। यहां जो संतोष मिलता है चैन मिलता है, वह करोड़ों रुपए देकर भी नहीं मिलता। उन्होंने कहा कि करोड़ों रुपए की संपत्ति होने के बाद भी संतोष नहीं है तो उसका कोई लाभ नहीं है। उन्होंने कहा कि तीन बातों का संतोष जरूरी है इसमें पत्नी, भोजन और मकान जैसा मिला है उसमें संतोष रखना चाहिए और पराई थाली में भी ज्यादा देखकर मुंह में पानी नहीं लाना चाहिए।

फर्जी रजिस्ट्री का मामला दर्ज

उदयपुर । जमीन मालिक की जगह अन्य व्यक्ति को खड़ा कर जमीन की रजिस्ट्री कराने के मामले में तीन आरोपियों के खिलाफ बड़गांव थाना पुलिस ने प्रकरण दर्ज किया।

पुलिस से प्राप्त जानकारी के अनुसार पीडित क़ात्रा पुत्र भेरा डांगी निवासी चारुगुा मंदिर के पास शोभागपुरा बडगांव ने आरोपी ग़ालाबेश्वर मार्ग ख़ाटीकवाड़ा निवासी किष्मन लाल चौहान, शोभागपुरा निवासी रतन डांगी पुत्र मांगीलाल तथा अम्बामाता स्क्कीम निवासी भरत खटीक पुत्र चमनलाल खटीक के खिलाफ प्रकरण दर्ज करवाया।

जिसमें पीडित ने बताया कि पच्चीस वर्ष पूर्व मैंने अपनी जमीन बेची थी जिसमें से कुछ हिस्सा स्वयं के लिए बचा कर रखा। 19 दिसंबर 2024 को मेरे नाम से अन्य व्यक्ति को खड़ा कर आरोपी कि़शन ने उक्त भूखण्ड को 20 लाख रुपये में बेचने का इकरार कर अपने नाम रजिस्ट्री करवा ली। इसका पता चलने पर पुलिस को सूचना कर प्रकरण दर्ज करवाया। जिसकी जांच एएसआई रणजीतसिंह राठौड़ कर रहे हैं।

मटकी फोड़ने वाली टीम को मिलेगा 51 हजार का पुरस्कार

उदयपुर। प्रताप गौरव केन्द्र में 15 से 17 अगस्त तक श्रीकृष्ण जन्माष्टमी महोत्सव मनाया जाएगा। 16 अगस्त को शाम 7 बजे से दही हांडी प्रतियोगिता होगी। मटकी फोड़ने वाली विजेता टीम को 51 हजार रुपए का पुरस्कार प्रदान किया जाएगा।केन्द्र के निदेशक अनुराग कक्खेना ने बताया कि वीर शिरोमणि महाराणा प्रताप समिति, उदयपुर के अंतर्गत संचालित प्रताप गौरव केन्द्र 'राष्ट्रीय तीर्थ' में अगामी 15 से 17 अगस्त तक श्रीकृष्ण जन्माष्टमी मेला महोत्सव धूमधाम से मनाया जाएगा। यह तीन दिवसीय आयोजन केन्द्र के भक्तिधाम परिसर में होगा, जिसमें भगवान श्रीकृष्ण की भक्ति से जुड़े विविध सांस्कृतिक एवं धार्मिक कार्यक्रम होंगे। कार्यक्रम संयोजक शंभू गमेठी ने बताया कि महोत्सव की शुरुआत 15 अगस्त को सार्यकाल 7 बजे नाव मनोरथ से होगी। इसमें रासलीला मंचन

और भजन संघ्या भी होगी। अगले दिन 16 अगस्त को प्रातः 7 बजे पञ्चामृत अभिषेक किया जाएगा, जिसमें भगवान श्रीकृष्ण का भक्तों द्वारा विधिवत अभिषेक किया जाएगा तथा अभिषेक उपरांत प्रसाद वितरण किया जाएगा।

सह संयोजक भूपेश पंचाली ने बताया कि 16 अगस्त को ही दोपहर 1 बजे से 5 बजे तक झांकी प्रतियोगिता होगी, जिसमें स्थानीय विद्वालयों व संस्थाओं द्वारा श्रीकृष्ण की विविध लीलाओं को सजीव शैलिक्यों के माध्यम से प्रस्तुत किया जाएगा। इसी दिन, रात्रि 7 बजे से दही हांडी प्रतियोगिता भी होगी, जिसमें युवाओं की टीम भाग लेंगी और बालकृष्ण की माखन चोरी लीला का जीवंत रूपांकन करेंगी। विजेता को 51 हजार रुपए का पुरस्कार प्रदान किया जाएगा। सह संयोजक बी.के. सिंह ने बताया कि महोत्सव का अंतिम दिन 17 अगस्त को वेशभूषा प्रतियोगिता के रूप में मनाया जाएगा।

विधायक कृपलानी की प्रेरणा से किया सघन पौधारोपण

निम्बाहेड़ा। नेश के यशस्वी प्रधानमंत्री नरेंद्र मोदी के देवूत में चलाए जा रहे "एक पेड़ मां के नाम" तथा राजस्थान के मुख्यमंत्री भजनलाल शर्मा के पर्यावरण संरक्षण कार्यक्रम "हरियालो राजस्थान" अभियान के अंतर्गत पूर्व यूडीएच मंत्री एवं विधायक श्रीचंद कृपलानी की प्रेरणा से नगर परिषद निम्बाहेड़ा द्वारा सघन वृक्षारोपण अभियान चलाया जा रहा है। इसके अंतर्गत नगर परिषद क्षेत्र में विभिन्न स्थानों पर वृक्षारोपण कर उनकी सुरक्षा के लिए ट्री गार्ड भी लगाए जा कर उनकी देखभाल की जा रही है।इसी क्रम में रविवार को विधायक कृपलानी की प्रेरणा से नगर परिषद निम्बाहेड़ा द्वारा बड़ौली माधोसिंह रोड से श्री जैन दिवाकर कमल गोशाला एवं श्री निर्माडिया भैरव देव जी मंदिर के मुख्य मार्ग पर सघन वृक्षारोपण के साथ 22 पौधों का रोपण कर उनकी सुरक्षा के लिए ट्री गार्ड भी लगाए गए। इस अवसर पर पूर्व विधायक एवं श्री जैन दिवाकर कमल गोशाला के अध्यक्ष अशोक नवलखा, भाजपा नगर मण्डल उपाध्यक्ष जनदीश माली, अंतरिक्ष साहू आदि मौजूद रहे।

सार-समाचार

नोनिहालों ने मनाया ज्ञानशाला दिवस
राजसमंद। शासन मुनि सुरेश कुमार के सहवर्ती मुनि संबोध कुमार मेधांश ने कहा कि जो पीढ़ी गर्भ से मोबाइल चलाना सीखकर आए, उसे संस्कार देना सबसे बड़ी चुनौती है। ज्ञानशाला वो भूमिका निभाती है जो अभिभावक जाने अनजाने निभाना भूल जाते हैं। अध्यात्म के बिना जीवन अपना अर्थ खो देता है। वे प्रज्ञा विहार में ज्ञानशाला दिवस पर आयोजित कार्यक्रम में बोल रहे थे। उन्होंने कहा ज्ञानशाला में बंते एक सौ बीस मिनट ज्ञानार्थियों में बुनियादी पर संस्कारों को मजबूत बना देते है। जो ज्ञानशाला में अपने पांच साल सोप देते है, उनके जीवन में तलाक, आत्महत्या जैसे परसंगों के लिए दरवाजे बंद हो जाते है। मैं जो भी बना हु, अभिभावक स्कूल बस छूट जाने पर उन्हें व्यक्तिगत वाहन से स्कूल तक छोडकर आते है। तो ज्ञानशाला जो केवल साप्ताहिक उपक्रम है, उसके लिए अभिभावक इस समर्पण को क्यों जी नहीं पाते। अभिभावक अपने बच्चों को ज्ञानशाला भेजकर अपना ही भविष्य सुरक्षित करते है। मुनि केवल्थ कुमार ने जंबू स्वामी का प्रसंग सुनाते हुए कहा बचपन के दिए गए संस्कार ही भविष्य का निर्माण करते हैं। कार्यक्रम का अध्यक्षता सभा अध्यक्ष लाभचंद बोहरा ने की। मुख्य अतिथि मेवाड अंचल ज्ञानशाला संयोजिका नीता सोनी ने कहा आचार्य महाश्रमण के निर्धारित 3० नवंबर के कांकरोली प्रवास तक ज्ञानशाला को रील मॉडल बनाया जाए। तेरापथ सभा मंत्री धनेंद्र मेहता ने ज्ञानशाला के विकास में तेरापथ सभा का हर संभव सहयोग देने का विश्वास जताया। आधार प्रभारी प्रमोद सोनी और मंच संचालन उषा कोठारी ने किया।

विशाल शोभायात्रा एवं आम सभा आयोजित मंडफिया। राणा पूंजा भील समाज विकास समिति के तत्वाधान में जिला स्तरीय विशेष आदिवासी दिवस के उपलक्ष में विशाल शोभायात्रा एवं आम सभा का आयोजन किया गया। जिसमें भदेश्वर क्षेत्र के विभिन्न गांव से भील समुदाय के लोग पारंपरिक वेशभूषा वाद्य यंत्रों के साथ नाचते गाते हुए भदेश्वर कस्बे के विभिन्न मार्गों से होते हुए सभा स्थल पहुंचे। जिसमें मुख्य अतिथि रूप में चित्तौड़गढ़ विधायक चंद्रभान सिंह आक्वा, विशिष्ट अतिथि श्रवण सिंह राव, राजकुमार सुखवाल, पवन आचार्य, प्रकाश भट्ट, शंकरलाल बिलड़ी, जिला अध्यक्ष नारायण लाल भील नंगवाली व जिला कार्यकारिणी सदस्य उपस्थित रहे। कार्यक्रम की अध्यक्षता तहसील अध्यक्ष कालू लाल आसावरा ने की। कार्यक्रम में मुख्य अतिथि विधायक आक्वा ने भील समुदाय को संबोधित करते हुए कुरीतियों को त्यागने व शिक्षा को बढ़ावा देने पर जोर देते हुए समाज के लिए भदेश्वर उपखंड मुख्यालय पर सामुदायिक भवन व जमीन आवंटन करने की घोषणा की।

बांसवाड़ा प्रवास के दौरान विधायक कृपलानी का हुआ आत्मीय स्वागत

निम्बाहेड़ा। राजस्थान सरकार के पूर्व स्वायत्त शासन मंत्री एवं विधायक श्रीचंद कृपलानी रविवार को बांसवाड़ा जिले के एक दिवसीय प्रवास पर रहे। इस दौरान कृपलानी के भारतीय जनता पार्टी जिला कार्यालय पर पहुंचने पर पूर्व मंत्री धनसिंह रावत, बांसवाड़ा जिलाध्यक्ष पूंजीलाल गायरी, भाजपा नेता हकरू महिड़ा के नेतृत्व में भाजपा पदाधिकारियों एवं कार्यकर्ताओं ने आत्मीय स्वागत अभिनंदन किया। विधायक कृपलानी ने बांसवाड़ा जिले के भाजपा नेताओं से संगठनात्मक विधियों पर चर्चा की। इस अवसर पर विधायक कृपलानी के साथ प्रतापगढ़ भाजपा जिलाध्यक्ष महावीर सिंह कृष्णावत, चित्तौड़गढ़ भाजपा जिलाध्यक्ष रतन लाल गायरी, श्री सांवलिया जी मंदिर मण्डल ट्रस्ट अध्यक्ष हजारीदास वैष्णव, छोटीसादड़ी के पूर्व उपप्रधान रमेश गोपावत, बम्बोरी सरपंच प्रतिनिधि मुरली मीणा आदि मौजूद रहे।

भाजपा नेता पालीवाल के पुत्र के निधन पर शोक व्यक्त करने बांसवाड़ा पहुंचे विधायक कृपलानी

निम्बाहेड़ा। बांसवाड़ा जिले के भारतीय जनता पार्टी के वरिष्ठ नेता ओम पालीवाल के पुत्र निलेश पालीवाल के निधन पश्चात शोक संवेदना व्यक्त करने के लिए पूर्व यूडीएच मंत्री एवं विधायक श्रीचंद कृपलानी रविवार को बांसवाड़ा पहुंचे। विधायक कृपलानी ने शोक सभा में स्व. निलेश जी पालीवाल को पुष्पांजलि अर्पित करते हुए ईश्वर से दिवंगत पुण्यात्मा को विश्रान्ति व शोकान्कुल परिवार को पुत्र वियोग में साहस व शक्ति प्रदान करने की कामना की तथा शोक संतप्त परिजनों को ढाढस बंधाया। इस दौरान विधायक कृपलानी के साथ पूर्व मंत्री धनसिंह रावत, बांसवाड़ा भाजपा जिलाध्यक्ष पूंजीलाल गायरी, प्रतापगढ़ भाजपा जिलाध्यक्ष महावीर सिंह कृष्णावत, चित्तौड़गढ़ भाजपा जिलाध्यक्ष रतन लाल गायरी, हकरू महिड़ा, श्री सांवलिया जी मंदिर मण्डल ट्रस्ट अध्यक्ष हजारी दास वैष्णव, छोटीसादड़ी के पूर्व उपप्रधान रमेश गोपावत, बम्बोरी सरपंच प्रतिनिधि मुरली मीणा आदि ने भी दिवंगत आत्मा को श्रद्धासमन अर्पित किए।

इंद्रा कॉलोनी में मनाया रक्षा बंधन

राजसमन्द । भाजपा राजसमंद के पूर्व जिला अध्यक्ष मान सिंह बारहठ ने कार्यकर्ताओं के साथ राजसमंद नगर क्षेत्र के इंद्रा कॉलोनी में बाबा रामदेव मंदिर प्रांगण में अनुसूचित जाति व जनजाति की बहनों के साथ रक्षाबंधन का पर्व मनाया । इस मौके पर बड़ी संख्या में महिलाओं ने रक्षा सूत्र बांधकर आशीर्वाद प्रदान किया। इस अवसर पर इंद्रा कॉलोनी के स्थानीय नानुराम, चंदमल, शांतिलाल, ठाकुर, सुशील तरवाड़ी आदि ने मानसिंह बारहठ को इकलौट पहनाकर स्वागत अभिनंदन किया इस मौके पर भाजपा वृद्ध अध्यक्ष श्रीज पुरोहित, पसुंद सरपंच अयन जोशी, विनोद जोशी, गोपाल सेन आदि मौजूद रहे।

कटारिया करेंगे एम्बुलेंस का लोकार्पण

उदयपुर। पंजाब के राज्यपाल गुलाब चंद कटारिया सोमवार दोपहर साढ़े बारह बजे सुन्दर सिंह भंडारी राजकीय जिला चिकित्सालय अंबामाता में टेक फायरफ्लाई कंपनी की ओर से भेंट इको एम्बुलेंस का लोकार्पण करेंगे। अस्पताल अधीक्षक डॉ राहुल जैन ने बताया कि इस अवसर पर आयोजित होन वाले कार्यक्रम की अध्यक्षता पूर्व विधायक त्रिलोक पुर्विया करेंगे। आरएनटी के प्रधानाचार्य एवं निर्यंत्रक डॉ विपिन माथुर भी उपस्थित रहेंगे।

कटारिया करेंगे एम्बुलेंस का लोकार्पण

उदयपुर। पंजाब के राज्यपाल गुलाब चंद कटारिया सोमवार दोपहर साढ़े बारह बजे सुन्दर सिंह भंडारी राजकीय जिला चिकित्सालय अंबामाता में टेक फायरफ्लाई कंपनी की ओर से भेंट इको एम्बुलेंस का लोकार्पण करेंगे। अस्पताल अधीक्षक डॉ राहुल जैन ने बताया कि इस अवसर पर आयोजित होन वाले कार्यक्रम की अध्यक्षता पूर्व विधायक त्रिलोक पुर्विया करेंगे। आरएनटी के प्रधानाचार्य एवं निर्यंत्रक डॉ विपिन माथुर भी उपस्थित रहेंगे।

ब्लॉक स्तरीय तिरंगा यात्रा 14 को

निम्बाहेड़ा। प्रधानमंत्री नरेंद्र मोदी के राष्ट्रव्यापी हर घर तिरंगा अभियान के अंतर्गत 14 अगस्त, गुरुवार को निम्बाहेड़ा उपखण्ड मुख्यालय पर विशाल तिरंगा यात्रा निकाली जाएगी। उक्त जानकारी देते हुए पूर्व यूडीएच मंत्री एवं विधायक श्रीचंद कृपलानी ने बताया कि प्रधानमंत्री नरेंद्र मोदी के द्वारा देशवासियों तक देशभक्ति की भावना को पहुंचाने के उद्देश्य से देशभर में तिरंगा यात्रा निकाली जा रही है। उन्होंने बताया कि तिरंगा यात्रा और मां भारती के सम्मान का संदेश हर कार्यकर्ता और आमजन तक पहुंचाने के लिए 14 अगस्त, गुरुवार को भाजपा राजस्थान के प्रदेशाध्यक्ष एवं राज्यसभा सांसद मदन राठौड़ के मुख्य आतिथ्य में विशाल तिरंगा यात्रा निकाली जाएगी।

विशाल सत्संग कार्यक्रम श्रद्धा और भक्ति भाव से संपन्न

प्रतापगढ़ । रविवार को प्रतापगढ़ जिले के सामुदायिक भवन हाउसिंग बोर्ड कॉलोनी में संत रामपाल जी महाराज का एक दिवसीय विशाल सत्संग कार्यक्रम श्रद्धा और भक्ति भाव से संपन्न हुआ। यह सत्संग एलईडी के माध्यम से आयोजित किया गया, जिसमें सैकड़ों श्रद्धालुओं ने भाग लिया और संत जी के अमृतमय प्रवचनों का लाभ उठाया। संत रामपाल जी महाराज ने सत्संग में बताया कि वर्तमान में लोग मनमाने ढंग से भक्ति कर रहे हैं, जो शास्त्रों के विरुद्ध है। उन्होंने समझाया कि शास्त्रविरुद्ध केवल शास्त्राचार्य, तत्त्वदर्शी संत से प्राप्त मंत्रों के माध्यम से ही सही संभव है। संत जी ने यह भी बताया कि ब्रह्मा जी, विष्णु जी व महेश जी का भी जन्म-मरण होता रहा है ।